

10. Il-Messagġ tar-Raba'

Bikri fid-dawl tal-qamar
iċċqlem il-bagħal bieżel,
bil-karrettun bil-bigħa
għall-belt fit-trejqa niežel

Tistħajlu, kif qed miexi,
iċ-ċerv ta' Santa Kloss
għaddej jigbed is-slegġa
gos-silġ bil-lejl bla ħoss.

Iżda l-messagġ tal-bagħal
mhux ġej mn'għand il-Milied,
imma mix-xemx u r-raba'
mis-siġar u mill-wied;

Fuq daru borg rigali –
mhux logħob tat-tfal u ċajt –
'mma lwien u vitamini,
saħħa ta' frott u bajd!